

“ఇది నీకు పుట్టిన బుద్ధేనా?” ఒళ్ళంతా ఎగరేసుకుంటూ పెద్దగా నవ్వుతూ అడిగాడు దినేష్ నాయుడు.

“హీ హీ” అంటూ పండ్లు బయటపెట్టి నవ్వాడు ఆనంద్ దీపక్.

అసలు ఆయన పేరు అంజయ్య, సినిమా ఫీల్డుకు వచ్చిన తర్వాత ఆనంద్ దీపక్ అని పేరు మార్చుకున్నాడు. ఏవో సీ క్లాసు సినిమాలకు దర్శకత్వం వహించాడు. ఆ సినిమాల్లో కథ ఏం లేకపోయినా సాంకేతిక విలువలేవీ లేకపోయినా కొత్త సినిమా తారలను పెట్టి శృంగారం గుప్పించి ఆ సినిమాలు తీసాడు. దాన్ని శృంగారం అనడంకన్నా ‘పోర్నో’ అనడం సరిగ్గా సరిపోతుందన్నారు సమీక్షకులు. విమర్శకులు. ఏది ఏమైనా ఆయన దర్శకత్వం వహించిన సినిమాలు వాటి నిర్మాతలకు వాళ్ళు పెట్టిన డబ్బు పోగా కొంత లాభాలు కూడా గడించిపెట్టాయి. మొత్తం మీద దీపక్ కొత్త సినిమా తారలను పరిచయం చేసిన కీర్తిని కూడా కొట్టేసాడు. ఒకసారి చేతులు కాల్చుకొని ఏదో విధంగా అంతోఇంతో లాభాలతో బయటపడ్డ నిర్మాతలు మళ్ళా రెండోసారి అతన్ని సినిమా చెయ్యమని అడగడానికి భయపడ్డారు. అసలు ఈసారి ఆయన తీసే సినిమా సెన్సార్లు వాళ్ళదగ్గరే ఆగిపోయే ప్రమాదముందని ఊహించి దీపక్ ను దర్శకత్వం వహించమని అడగడానికి ముందుకు రాలేదు. ఆయన అడిగినా ఏదో వంకతో తప్పించుకున్నారు.

ఆనంద్ దీపక్ మాత్రం తననుతాను లో -బడ్డెట్ సినిమాలు తీసే మంచి డైరెక్టర్ నే అనుకుంటున్నాడు. బెంగాల్ లో సత్యజిత్ రే ఎంతటి వాడో తెలుగు సినిమా రంగానికి అంతటివాణ్ణి నేను కాని ఒక్కటే ఏమిటంటే తెలుగు సినిమారంగం ఆ విషయాన్ని గుర్తించేంత ఎత్తుకు ఎదగలేదన్నది అతని బాధ.

ఇప్పుడు ఆనంద్ దీపక్ తను దర్శకత్వం వహించదలచిన సినిమాను నిర్మించాలని ప్ర సిద్ధ సినిమా నిర్మాత దినేష్ నాయుడి దగ్గరికి వచ్చాడు. అతని వెంట రచయిత క్రాంతికార్ కూడా ఉన్నాడు. “సార్! ఈ క్రాంతికార్ సార్ కనామధేయుడు.


విప్లవాగ్నిని ప్రజ్వలించజేసే కథ, మాటలు రాయడంలో దిట్ట, ఇప్పుడతని దగ్గర ఒ మంచి కథరెడీగా ఉంది. మీరు దానికి నిర్మాత కావాలని మీదగ్గరికి వచ్చాం” అన్నాడు దీపక్ పండ్లన్నీ బయటపెట్టినవ్వుతూ.

“నేనేదో ఆడవాళ్ళనేడించే చిన్న బడ్డెటు సినిమాలు తీసి ఈ సినిమా

ఆదాచేస్తూనే తీర్దాం. అంతెందుకు మీ మీద భారం పడనియ్యం. నిర్మాతగా మీ పేరుండాలే! అంతే” అన్నాడు దీపక్.

“ఇదిగో ఈయనే నా రైటర్. ఈయనెక్కడో చూసినట్లున్నది?” కనుబొమ్మలు మూడివేసాడు దినేష్ నాయుడు. మొదడు మీద జోరు వేసి జ్ఞాపకం తెచ్చుకోవడానికి ప్రయత్నిస్తూ.

విప్లవనా బిక్కరే! - ముదిగంట సుజాతారెడ్డి



రంగంలో స్థిరపడ్డాను. ఏదో ఆ సినిమాల మీద బతుకుతున్నాను. విప్లవం అంటూ నన్నెందుకు బజార్లోకి ఈడుస్తున్నారు.” నవ్వాడు దినేష్ నాయుడు.

“కావల్సినంత డబ్బు సంపాదించారన్నాళ్ళు. ఇక మీద పేరు సంపాదించే సినిమాలు తీయండి సార్! ఈ విప్లవ కథ తీస్తే మీకు తప్పకుండా అవార్డులూ, కీర్తి వస్తాయి, గ్యారంటీ!” అన్నాడు దీపక్. అవునన్నట్లుగా తలూపాడు క్రాంతికార్.

“ఈ విప్లవం గిప్లవం అంటూ నన్నెందుకూ లాగుతున్నారయ్యా. దీంట్లో ఏం డబ్బు లాభముంటుంది!” అడుగుతున్నట్లుగా అన్నాడు నాయుడు.

“ఈ సబ్జెక్టులో లాభముంది గనుకనే దీనిక్కావల్సిన పెట్టుబడి మీరయితే పెట్టారనే మీదగ్గరికి వచ్చాంసార్! ఇప్పుడు జనం విప్లవం కథలకు ఎగబడ్తున్నారు. మీరు ఎక్కువగా పెట్టుబడి పెట్టే అక్కర్లేదు. డబ్బు

“ఆ... నువ్వు మన మోహన్ రాయుడు మర్డరు సినిమాకు కథ, సంభాషణలు రాసావ్ గదూ” అడిగాడు దినేష్ నాయుడు తన జ్ఞాపకశక్తికి తనే ఆనందిస్తూ.

“అవునండి. అప్పుడు జాంబో పేరున కథ మాటలు రాసేవాణ్ణి.” అన్నాడు క్రాంతికార్.

“ఇప్పుడు సబ్జెక్టుకు తగ్గట్లుగా పేరుండాలని రచయిత పేరు వినగానే కతేందో అందరికీ తెలిసిపోవాలని జాంబో నుంచి క్రాంతికార్ గా మార్చాను.” నవ్వాడు ఆనంద్ దీపక్ పండ్లన్నీ బయటపెట్టా.

“క్రాంతి కార్ రాసిన కథ బలేజోరుగా ఉంది సార్? బాగా ఆడుతది. మీకు కనకవర్ణమేకాదు కీర్తిప్రతిష్ఠలు తెస్తుంది. ఈ సినిమావచ్చాక దేశమంతా బెంగాలీ, మలయాళీ సినిమాలను మరచిపోతారు. ఇంటర్నేషనల్ అవార్డులు వచ్చినా ఆశ్చర్యపడనవసరంలేదు మనం.” అన్నాడు దీపక్.

“ఏమొనయ్యా ఈ విప్లవం గిప్లవం నాకు

పడదు. ఏదైన మంచి ఏదేకథ-అదే ఏడ్పించే కథ ఉంటే చెప్పు. సెట్టింగులనీ అవుట్‌డోర్లనీ ఎక్కువ ఖర్చుకానిదేమైనా కథ ఉంటే చూద్దాంగాని ఈ విప్లవం కత నా ఒంటికి పడదయ్యా” అన్నాడు నాయుడు మళ్ళీ. “సార్! మీరన్నట్లుగా సెట్టింగులనీ, విదేశాల్లో అవుట్‌డోర్లనీ ఏమీ ఉండవు మీకు ఈ కథలో. స్టూడియోలోనే సినిమా అంతా ఘాట్ చేద్దాం” అన్నాడు దీపక్ చిరునవ్వుతో.

“నీపేరు చూసి ఎవడు నువ్వు విప్లవ కథ తీస్తావని నమ్ముతాడయ్యా. సినిమాలకు రాకముందు ఆడపోరీల వ్యాపారం చేసినోడి పావట గదా! నీ బుద్ధి ఈ విప్లవం కథ దిక్కుపోయిందేమిటి?” పెద్దగా న్వాడు నాయుడు.

“సార్! మీరు విన్నమాటలన్నీ నమ్మకండి. లో బడ్జెట్లో ఓ మంచి సినిమా తయారైంది బుద్ధిపుట్టింది నాకు. మీరెట్లా అయినా ఫైనాన్స్ చెయ్యాలి దీనికి” మళ్ళీ ప్రాధేయపడ్డట్లుగా అన్నాడు దీపక్.

“సరే! పెట్టిన డబ్బుకు ఏ రిస్కు లేకుంటే అట్లాగే నిర్మాతనవుతాను. కాని కథ బలంగా ఉండాలయ్యా. నలుగుర్ని ఏడ్పించే సీన్లు మాత్రముండాలి.” దృఢంగా అన్నాడు నాయుడు.

“ఈకథ విప్లవం కథనే గాని ఏడుపు సీన్లకు కొదవేలేదు. అన్నీ ఏడ్పించే సీన్లే. మీకెందుకు మీరు నిశ్చింతగ ఉండండి” అన్నాడు దీపక్ పండ్లు బయటపెట్టా. “ఇంతకు కథేంది. కొంచెం చెప్పు!” అడిగాడు నాయుడు.

“ఓ మారుమూల గ్రామం. గ్రామంలో

“శేఖర్ సుమన్ కాదండి శేఖర్ కపూర్. విప్లవం కథ అంటే రేప్ లుండాలి. పగలు ప్రతీకారాలు, హత్యలుండాలి. వాటితో పాటు ఈ కథలో వేడివేడి సంభాషణలు, పాటలు బలే రక్తికట్టేట్లు ఉంటాయి.” అన్నాడు క్రాంతికార్. అతని ముఖమంతా ఆనందంతో వెలిగిపోతున్నది.

దొరలు-” మొదలు పెట్టాడు దీపక్. “హా! అయితే ఇది తెలంగాణా కథనా-” అన్నాడు నాయుడు- దీపక్ ను మధ్యలోనే ఆపి.

దీపక్ మళ్ళీ కథ చెప్పడం మొదలు పెట్టక ముందే క్రాంతికార్ అందుకున్నాడు.

“మరి విప్లవం పోరాటం అంటే అక్కడే చూపించాలి కదండీ. దొర ఓ పిల్లను రేప్



చేస్తాడు. ఆ పిల్ల పెద్దదై పగబట్టి తపాకి సేతబట్టి అందిర్చి చంపుతుంది-” చెప్పాడు రచయిత క్రాంతికార్. ఏందిది శేఖర్ సుమన్ తీసిన సినిమా లెక్కున్నది”. అన్నాడు నాయుడు.

“శేఖర్ సుమన్ కాదండి శేఖర్ కపూర్. విప్లవం కథ అంటే రేప్ లుండాలి. పగలు ప్రతీకారాలు, హత్యలుండాలి. వాటితో పాటు ఈ కథలో వేడివేడి సంభాషణలు, పాటలు బలే రక్తికట్టేట్లు ఉంటాయి.” అన్నాడు క్రాంతికార్. అతని ముఖమంతా ఆనందంతో వెలిగిపోతున్నది.

“మరి కథ ఏం కొత్తగా లేదు. ఈ సినిమా ఆడుతదంటవా?” అంటూ నాయుడు అనుమానంగా దీపక్ వైపు చూసాడు. “మీరేం భయపడకండి! విప్లవం కథ ఎప్పుడు అట్లాగే ఉండాలి. తీయడంలోనే కొత్తదనం చూపిస్తాం. ఉదాహరణకు రేప్ సీన్ తీసుకోండి. దొర ఆ పిల్లను రేప్ చేసే సీను చూస్తే సినిమా హాలంతా దద్దరిల్లుతుంది. మా బాగా తీద్దాం ఆ సీను. ఆ సీను సినిమాలో హైలైటు అనుకోండి. ఇక ఆ పిల్ల తుపాకి పట్టి చెప్పేలాగులూ-అందర్ని ఏడ్పిస్తాయంటే మీకేం సందేహం అవసరం లేదు. ఆ పిల్ల ప్రతీకారంతో చంపడం రక్తపాతం!...” చెప్పుకపోతున్నాడు దీపక్.

“సరే! చివరికి ఏమౌతుంది. అదే ముగింపు

ఎట్లా ఉంటుంది” అన్నాడు కుతూహలాన్ని ప్రదర్శిస్తూ నాయుడు.

“చివరకా?-చివరకు మీరెట్లా ముగింపు చేయమంటే అట్లా చేద్దాం. దాందేముంది మీ ఇష్టం! డిస్ట్రిబ్యూటర్ల ఇష్టం!” అన్నాడు దీపక్ చిరునవ్వుతో.

“కానీ-ఇందులో డ్యూయెట్లు లేవా? అవి లేకపోతే జనం చూడరేమో?” సందేహం ప్రకటించాడు నాయుడు.

“అయితే క్రాంతి!” అని దీపక్, రచయిత క్రాంతి కార్ వైపు చూసాడు. క్రాంతికార్ వెంటనే అందుకున్నాడు.

“ఏముంది మీరన్నట్లుగా ఆ పిల్ల ఇన్ స్పెక్టరు చిన్నప్పటి దోస్తులని వాళ్ళిద్దరూ ప్రేమించుకున్నట్లుగా రెండు డ్యూయెట్లను డ్యాన్సులతో ఎక్స్ ప్రెస్ ఆర్టిస్టులతో పెద్దాం” అన్నాడు క్రాంతికార్.

“సంభాషణలు మాత్రం మా జోరుగా ఉండాలయ్యా” నాయుడు క్రాంతికార్ వైపు చూసి అన్నాడు. క్రాంతికార్ అవునన్నట్లుగా తలూపాడు.

“మరి దీన్నో ఆ పిల్ల పాత్రకు ఎవర్ని పెద్దామంటావ్” అడిగాడు నాయుడు.

సినిమా తీయడానికి దినేష్ నాయుడు పూర్తిగా అంగీకరించినట్టేనని తెలుసుకున్న ఆనంద్ దీపక్ చాలా హాషారుగా “ఇదో అక్కడే సార్! మీరు కాస్త చెయ్యిజారవిడువాలి. అక్కడొక్కచోట మీరు బడ్జెట్ పెంచకతప్పదు. పెద్ద హీరోయిన్ నే తీసుకోవాలి. మిగతా అంతా ఖర్చుకాకుండా మేం చూసుకుంటాం” అన్నాడు.

“సరే! మరి ఎవరైతే బాగుంటుందంటావ్” అడిగాడు నాయుడు.

“మంజరి-అయితే బాగుంటుందేమో-” నసిగాడు దీపక్.

“మంజరా?-ఆమె అన్నీ ప్రేమకథల్లో శృంగారం డ్యాన్సులు చేసే పాత్రలు వేసింది గదయ్యా-” అనుమానం ప్రకటించాడు నాయుడు.

“అటువంటి ఫిగరున్న హీరోయిన్ అయితేనే ఈ పాత్రకు సరిపోతుందండీ. సిగ్గు ఎగ్గు లేకుండా ఈ పాత్రను ధైర్యంగా చేస్తుంది” అన్నాడు దీపక్.

“హా! అర్థమైంది. అర్థమైంది” నవ్వాడు నాయుడు.

“అప్పుడే అనుకున్నాను. నువ్వేమిటి విప్లవం కథ ఏమిటి అని. ఇదన్నమాట! ఈ రూటులో వచ్చావన్నమాట.” నవ్వాడు నాయుడు పెద్దగా.